

कृष्ण आङ्गिरसः। इन्द्रः। जगती, १-३, १०-११ त्रिष्टुप् ।

आ या॒त्विन्द्रः॒ स्व॒प॒ति॒र्मदा॒य॒ यो ध॒र्म॒णा तू॒तु॒जा॒नस्तु॒विष्मा॒न्।

प्र॒त्व॒क्षा॒णो अ॒ति॒ विश्वा॒ सहा॑स्य॒पा॒रेण॑ म॒ह॒ता वृ॒ष्ण्ये॒न॥ १०.०४४.०१

यः। धर्मणा- धर्मेण । तूतुजानः- शीघ्रतरः । तुविष्मान्- प्रवृद्धः । सः । स्वपतिः- आत्मवान् ।
इन्द्रः- परमेश्वरः । विश्वा- सर्वाणि । सहांसि । अति- अतीत्य । अपारेण- अगाधया । महता-
बृहत्या । वृष्ण्येन- वर्षणशक्त्या । प्रत्वक्षाणः- तीक्ष्णीकुर्वन् । आ यातु- आगच्छतु ॥१॥

सु॒ष्ठामा॒ रथः॑ सु॒यमा॒ हरी॑ ते मि॒म्यक्ष॒ वज्रो॑ नृ॒प॒ते ग॒भस्तौ॑।

शी॒र्भं राज॑न्सु॒प॒था या॒ह्यर्वा॑ङ्घ॒र्धाम॑ ते प॒पुषो॑ वृ॒ष्ण्या॒नि॥ १०.०४४.०२

नृपते- स्वामिन् । ते- तव । रथः- लक्ष्यप्रापकरंहणप्रतीकः । रथी ऋतस्य नो भवेति श्रुतेः ऋतं रथः ।
सुष्ठामा- शोभनावस्थानः । हरी- आकर्षणशक्तिप्रतीकाश्चौ । सुयमा- नियमयुक्तौ । गभस्तौ- भुजे ।
वज्रः । मिम्यक्ष- संहतो भवति । शीभम्- क्षिप्रम् । राजन्- स्वामिन् । सुपथा- शोभनमार्गेण ।
अर्वाङ्घ- अस्मदभिमुखम् । आ याहि- आगच्छ । पपुषः- रसानुभवयुक्तस्य । ते- तव । वृष्ण्यानि-
वृष्टिशक्तीः । वर्धाम- वर्धयेम ॥२॥

ए॒न्द्रवा॒हो नृ॒प॒तिं वज्र॑बाहु॒मु॒ग्रमु॒ग्रास॑स्त॒विषा॑स ए॒नम्।

प्र॒त्व॒क्षसं॑ वृ॒षभं॑ स॒त्यशु॒ष्ममे॑म॒स्म॒त्रा स॒ध॒मादौ॑ व॒हन्तु॑॥ १०.०४४.०३

नृपतिम्- राजानम् । वज्रबाहुम्- वज्रपाणिम् । उग्रम्- उद्गूर्णम् । प्रत्वक्षसम्- तनूकर्तारम् । वृषभम्-
वर्षकम् । सत्यशुष्मम्- सत्यपराक्रमम् । एनम्- एतम् । तविषासः- प्रवृद्धाः । उग्रासः- उद्गूर्णाः ।
सधमादः- सह माद्यन्तः । इन्द्रवाहः- ईश्वरवाहकाः । अस्मत्रा- अस्मासु । आ वहन्तु-
प्रापयन्तु ॥३॥

ए॒वा प॒तिं द्रो॒णसा॑चं स॒चैत॑स॒मूर्जः॑ स्क्॒म्भं ध॒रुण॑ आ वृ॒षाय॑से।

ओ॒जः कृ॒ष्व सं गृ॑भा॒य त्वे॒ अप्य॑सो॒ यथा॑ के॒नि॒पाना॑मि॒नो वृ॒धे॑॥ १०.०४४.०४

एव- इत्थम् । पतिम्- पालकम् । द्रोणसाचम्- प्रतीकं सेवमानम् । प्रतीकस्थमिति भावः । सचेतम्- सप्रज्ञम् । ऊर्जः- स्कम्भम्- प्राणरोधकं सोमं रसम् । धरुणे- धारणायाम् । आ वृषायसे- आसिञ्चसि । अपि- अपि च । केनिपानाम्- मेधाविनाम् । केनिपशब्दो मेधाविनामसु पठितः । वृधे- वृद्धये । इनः- स्वामी । यथा । असः- भवसि तथा । ओजः- बलम् । कृष्व- कुरु । त्वे- त्वयि । सं गृभाय- सङ्ग्रहणं कुरु ॥४॥

गमन्त्रस्मे वसून्त्या हि शंसिषं स्वाशिषं भरमा याहि सोमिनः ।

त्वमीशिषे सास्मिन्ना संत्सि बर्हिष्यनाधृष्या तव पात्राणि धर्मणा ॥ १०.०४४.०५

वसूनि- सम्पदः । अस्मे- अस्मभ्यम् । गमन्- आगच्छन्तु । शंसिषम्- स्तौमि । सोमिनः- रसनिष्पादकस्य । स्वाशिषम्- शोभनजीवनम् । भरम्- शोभनवाहकम् । आ याहि- आगच्छ । त्वम् । ईशिषे- ईशनाय भवसि । सः- तादृशस्त्वम् । बर्हिषि- दर्भासने चित्ताकाशे वा । सत्सि- उपविश । धर्मणा- स्वधर्मद्वारा । तव- भवतः । पात्राणि- प्रतीकभूतानि । अनाधृष्या- धर्षयितुमशक्यानि ॥५॥

पृथक्प्रायन्प्रथमा देवहूतयोऽकृण्वत श्रवस्यानि दुष्टरा ।

न ये शेकुर्यज्ञियां नावमारुहमीमैव ते न्यविशन्त केपयः ॥ १०.०४४.०६

देवहूतयः- देवाह्वानयुक्ताः द्योतनशक्तिप्रेरका इति भावः । प्रथमाः- मुख्याः । पृथक् । प्रायन्- प्रकर्षेण गच्छन्ति । दुष्टरा- दुस्तराणि । श्रवस्यानि- यशांसि । अकृण्वत- कुर्वन्ति । ये । यज्ञियाम्- दानारख्याम् । नावम्- नौकाम् । आरुहम्- आरोढुम् । न शेकुः- न शक्नुवन्ति । ते । केपयः- कुत्सितकर्माणः । ईमैव- ऋणे एव । न्यविशन्त- प्रविशन्ति ॥६॥

एवैवापागपरे सन्तु दूढ्योऽश्वा येषां दुर्युजं आयुयुञ्जे ।

इत्था ये प्रागुपरे सन्ति दावने पुरुणि यत्र वयुनानि भोजना ॥ १०.०४४.०७

एवैव- एवमेव । येषाम् । अश्वाः- प्राणाः । दुर्युजः- कुयोगाः । आयुयुञ्जे- युज्यन्ते । दूढ्यः- दुर्बुद्धयः । अपरे- अन्ये । अपाक्- अपाचीना अधोगतयः । सन्तु- भवन्तु । ये । उपरे- यज्वानः ।

प्राक्- मरणपूर्वमेव । दावने- दाने । सन्ति- भवन्ति । तेभ्यः । यत्र- यस्मिन् स्थाने । पुरूणि- प्रभूताः । वयुनानि- प्रज्ञामयाः । भोजना- भोगाः । इत्था- एवं सन्ति ॥७॥

गिरीरञ्जत्रेजमानाँ आधारयद्यौः क्रन्ददन्तरिक्षाणि कोपयत् ।

समीचीने धिषणे वि ष्कभायति वृष्णः पीत्वा मदे उक्थानि शंसति ॥ १०.०४४.०८

अज्रान्- गतिशीलान् । गिरीन्- मेघान् । रेजमानान्- कम्पमानान् । आधारयत्- धरति । द्यौः । क्रन्दत्- इन्द्रमाह्वयन्ती क्रन्दति । अन्तरिक्षाणि । कोपयत्- सङ्क्षोभयति । समीचीने- सङ्गते । धिषणे- द्यावापृथिव्यौ । वि ष्कभायति- स्तभ्नाति । वृष्णः- रसान् । पीत्वा- अनुभूय । मदे- तद्धर्षे । उक्थानि- मन्त्रान् । शंसति- वदति ॥८॥

इमं बिभर्मि सुकृतं ते अङ्कुशं येनारुजासि मघवञ्छफारुजः ।

अस्मिन्सु ते सवने अस्त्योक्थं सुत इष्टौ मघवन्बोध्याभगः ॥ १०.०४४.०९

मघवन्- इन्द्र । येन । शफारुजः- पीडाकरान् । आरुजासि- पीडयसि । ते- तव । सुकृतम्- सुष्ठु कृतम् । अङ्कुशम् । इमम् । बिभर्मि- धारयामि । ते- तव । अस्मिन्- एतस्मिन् । सवने- सम्भजने । ओक्थम्- सदनम् । अस्तु- भवतु । आभगः- आभजनीयः सन् । मघवन्- इन्द्र । सुते- रसनिष्पादके । इष्टौ- स्वाभीष्टे । बोधि- बुध्यस्व ॥९॥

गोभिष्टरेमामतिं दुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम ॥ १०.०४४.१०

बृहस्पतिर्नः परि पातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु ॥ १०.०४४.११

पूर्वं व्याख्यातम् (१०.४२.१०, ११) ॥१०॥११॥